



**Minuti tat-tliet mija u tmien laqgħa tal-Kunsill Lokali tax-Xaghra li saret nhar it-Tnejn 26 ta' Jannar 2015 fil-5.30pm fl-uffiċċju amministrattiv tal-Kunsill. Din hija wkoll is-sebgha u tletin laqgħa tas-sitt legislatura ta' dan il-Kunsill.**

**Il-laqgħa bdiet b'dawn il-membri prezenti:**

Sindku: Joe Cordina  
Kunsilliera: Victor Zammit  
Dr. Joseph Attard  
Dr. Kevin Cutajar  
Maria Grima

Il-Viċi Sindku Aaron Agius u l-Kunsillier Dr. Christian Zammit infurmaw lis-Segretarju Eżekuttiv li kienu ser jaslu tard.

L-ambaxxatriċi lokali taż-żgħażaġħ, Manuela Bugeja, kienet skużata.

Uffiċjali:  
Segretarju Eżekuttiv: Ivan Attard

**Talba tal-Bidu, Qari, Konsiderazzjoni u Approvazzjoni tal-Minuti**

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 307 li saret nhar it-Tnejn 29 ta' Diċembru 2014 wara li jsiru l-korrezzjonijiet meħtieġa.

**Punti mqajma mill-minuti**

Il-Kunsillier Dr. Joseph Attard staqsa jekk kienx hemm xi żvilupp dwar il-proġett propost tal-monument tal-Assedju l-Kbir fi Pjazza l-Vitorja. Is-Sindku Joe Cordina qal li fil-laqgħa li l-Kunsill Lokali tagħna kellu mal-Ministru għal Għawdex nhar il-Ġimgħa 9 ta' Jannar 2015, il-Ministru Dr. Anton Refalo semma l-idea li f'nofs il-pjazza tagħna jitwaqqaf monument li jfakkar l-Assedju l-Kbir. Is-Sindku qal li din il-

proposta għadha trid tigi studjata minhabba diversi fatturi li jolqtu lill-pjazza tagħna b'mod partikolari l-*flow* tat-traffiku f'din iż-żona.

Il-Kunsillier Dr. Joseph Attard staqsa dwar jekk kienx hemm xi żvilupp fuq it-tender tal-manutenzjoni tal-bankini fil-lokalita' tagħna. Is-Sindku Joe Cordina wieġeb li qed naghmlu l-arrangamenti meħtieġa sabiex din it-tender terġa' toħroġ.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-laqgħa li l-Kunsill kellu jagħmel mal-kumpanija *Greenpak* li hija l-kumpanija responsabbli mill-ġbir tal-iskart riċiklat fil-lokalita' tagħna. Is-Sindku Joe Cordina wieġeb li din il-laqgħa ser issir nhar l-Erbgħa 11 ta' Frar 2015 fl-uffiċċju amministrattiv.

Il-Kunsillier Dr. Kevin Cutajar staqsa dwar jekk kienx hemm xi żvilupp rigward l-installazzjoni ta' CCTV cameras magħn il-*bring-in-sites* fi Triq Għajn Xejba u Triq it-Tafla. Is-Sindku wieġeb li ilna għal diversi ġimgħat nippruvaw nikkuntattjaw lill-kumpanija VSS Limited biex tagħmel dan ix-xogħol minhabba li din il-kumpanija diġa' għamlet diversi xogħlijiet simili lill-Kunsill. Peress li ma kien hemm ebda żvilupp, għandna nagħtu l-aħħar u jekk ma naslux insibu kumpanija oħra li lesta tagħmel dan ix-xogħol.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar it-talba li għamel ix-*Xagħra United Football Club* biex il-Kunsill iħallas l-ispejjeż ta' *nets* ġodda għall-grawnd tal-futbol fi Vjal it-Tmienja ta' Settembru. Is-Sindku Joe Cordina wieġeb li għadna qed nistennew l-istimi mingħand dan il-klabb.

Il-Kunsillier Dr. Kevin Cutajar staqsa wkoll dwar jekk kienx hemm xi żvilupp fuq ix-xogħol ta' tiswija tal-funtana li hemm fil-ġnien li hemm quddiem il-Miżna Ta' Kola. Is-Sindku propona u l-Kunsill qabel li għandna ngibu tliet stimi differenti għal dan ix-xogħol.

Il-Kunsillier Dr. Kevin Cutajar staqsa dwar kemm ser jiġi jiswa x-xogħol ta' asfaltar tal-ewwel parti ta' Triq Marsalforn, liema xogħol qed isir mill-Kunsill u li huwa parzjalment iffinanzjat mill-iskema tal-PPP. Is-Sindku Joe Cordina qal li dan ix-xogħol huwa stmat li jiġi jiswa madwar € 500,000.

Il-Kunsilliera Maria Grima staqsiet dwar jekk kienx hemm xi żvilupp fuq il-proġett tal-monument ta' merħba fil-lokalita' tagħna. Is-Sindku Joe Cordina wieġeb li peress li l-Kunsill għandu talba pendent quddiem id-Dipartiment tal-Gvern Lokali għad-

devoluzzjoni tal-art li fuqha ser jitwaqqaf dan il-monument, dan ix-xogħol ma jistax jibda qabel ninghataw din id-devoluzzjoni.

Il-Kunsilliera Maria Grima ġibdet l-attenzjoni tal-Kunsill dwar injam maqluġ fil-ġnien ta' quddiem il-Miżna ta' Kola. Is-Sindku propona u l-Kunsill qabel li għandna nibagħtu lill-haddiema assenjati magħna biex jagħmlu x-xogħol ta' tiswija.

### **Approvazzjoni tal-Quarterly Report għax-xhur bejn Ottubru u Diċembru 2014**

Is-Segretarju Eżekuttiv Ivan Attard ippreżenta lill-Kunsill kopja tal-*quarterly financial report* għax-xhur bejn Ottubru u Diċembru 2014.

Ir-rapport juri li matul is-sena 2014, il-Kunsill Lokali tax-Xagħra kellu dhul totali ta' € 575,767.31c u hrug ta' € 570,594.95c. B'hekk, il-Kunsill spicċa s-sena finanzjarja Jannar-Diċembru 2014 b'bilanċ finanzjarju ta' € 5,172.36c. Dan ir-rapport huwa suġġett għall-aġġustamenti li jsiru mill-*accountant* tal-Kunsill u mill-awdituri bhala parti mill-proċess tal-awditjar.

Dan ir-rapport ġie approvat unanimament mill-Kunsill.

### **Approvazzjoni tal-estimi finanzjarji (budget) għas-sena 2015**

Is-Sindku Joe Cordina qal li dawn l-estimi finanzjarji għas-sena 2015 ser jiġu diskussi u approvati fil-laqgħa tal-Kunsill li jmiss wara li jkun għew ippreżentati fil-laqgħa tal-lokalita'.

**Komunikazzjonijiet tas-Sindku fosthom il-proġett *Network of Leisure Parks in Xagħra*, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, ix-xogħol ta' pavimentar ġdid fi Pjazza l-Vitorja u kostruzzjoni ta' *storm water culvert*, ix-xogħol ta' asfaltar ta' Triq Marsalforn, xiri ta' vettura għall-użu tal-Kunsill, l-organizzazzjoni tal-festa tradizzjonali ta' Sant'Anton Abbati, l-organizzazzjoni tal-attivitajiet relatati mal-Karnival, proġetti ifffinanzjati minn fondi tal-Unjoni Ewropea, il-laqgħa annwali tal-lokalita' u materji ohra**

1. Is-Sindku Joe Cordina ta agġornament lill-Kunsill dwar ix-xogħlijiet li qed isiru taht il-proġett 'Network of Leisure Parks in Xagħra' b'finanzjament mill-Programm *Leader* tal-Unjoni Ewropa. Is-Sindku informa lill-Kunsill li x-xogħol fuq il-*belvederes* wasal fl-aħħar fażijiet tiegħu. Jonqos xi xogħol ta' *finishing* fuq il-*belvedere* fil-parti ta' isfel ta' Triq Gajdoru. Il-Kunsill qabel li għandna naghmlu aktar pressjoni mal-*project manager* u mal-konsulent tekniku tal-proġett biex dan ix-xogħol jiġi konkluz mill-aktar fis possibbli.
2. Is-Sindku Joe Cordina ta agġornament lill-Kunsill dwar ix-xogħlijiet ta' asfaltar ta' Vjal it-Tmienja ta' Settembru u Pjazza l-Vitorja, liema xogħol ser isir mill-Ministeru għal Ghawdex. Huwa qal li fil-laqgħa li l-Kunsill kellu mal-Ministru għal Ghawdex nhar il-Ġimgħa 9 ta' Jannar 2015, inghatat spjegazzjoni dettaljata tax-xogħlijiet li ser isiru. Is-Sindku Joe Cordina informa lill-Kunsill li fuq proposta tal-Arċipriet Mons. Carmelo Refalo, ser issir *area* bil-porfido mad-dawra tal-Knisja. Is-Sindku qal ukoll li l-Ministeru għal Ghawdex ser iħallas l-ispejjeż kollha konnessi ma' *culvert* li minnu jgħaddu l-wires tad-dawl u tas-servizzi li preżentament qegħdin imwahnlin mal-faċċati tar-residenzi tal-pjazza.

Is-Sindku Joe Cordina propona u l-Kunsill qabel li għandna nitkellmu mal-kumpanija Go plc biex naraw il-possibilita' li l-kaxxa tat-telefon li ser tinqala' mill-pjazza temporanjament sakemm isiru x-xogħlijiet tiġi restawrata.

3. Is-Sindku Joe Cordina informa lill-Kunsill li x-xogħol fuq il-bankini ġodda fi Pjazza l-Vitorja u l-kostruzzjoni ta' *stormwater culvert* li jibda mill-Pjazza u jasal sa quddiem ir-residenza tal-familja Curmi fi Triq l-Ispiera jinsab miexi kif pjanat u mistenni jiġi konkluz sal-aħħar ta' Marzu 2015. Is-Sindku propona u l-Kunsill qabel li għandna nohorgu t-tenders tal-*istreet furniture* u tad-dawl tal-pjazza.
4. Is-Sindku Joe Cordina ta agġornament lill-Kunsill dwar ix-xogħol ta' asfaltar fl-ewwel parti ta' Triq Marsalforn, liema xogħol huwa parzjalment iffinanzjat mill-Iskema tal-*Public Private Partnership (PPP)*. Is-Sindku informa lill-Kunsill li x-xogħol issa wasal fl-aħħar fażi tiegħu u kull ma jonqos huwa illi ssir il-kisja tal-wiċċ.
5. Is-Sindku Joe Cordina informa li skont kif ġie deciz fl-aħħar laqgħa tal-Kunsill, il-Kunsill hareġ offerta pubblika (tender) għas-servizz ta' konsulent tekniku għall-proġett tal-landscaping, liema proġett huwa parzjalment iffinanzjat mill-fondi tal-programm *Leader* tal-Unjoni Ewropea u jrid jiġi konkluz sal-aħħar ta' Mejju li ġej. Is-Sindku qal li sad-data tal-għeluq tas-sottomissjoni tal-offerti, jiġifieri l-Ħamis 8 ta' Jannar, intefgħet offerta waħda. Din l-offerta kienet tal-Perit Edward Scerri u

tammonta ghas-somma ta' € 11,150 VAT inkluza. Il-Kunsill qabel li għandna naċċettaw din l-offerta tal-Perit Edward Scerri.

6. Is-Sindku Joe Cordina propona u l-Kunsill qabel li għandna nohorgu t-tender għax-xogħol ta' irrangar bil-*paving blocks* tat-triq maġenb il-*belvedere* ta' Triq Gajdoru, tisbieh tar-*roundabout* ta' Triq Marsalforn u *upgrading* tal-ġnien pubbliku fi Triq John Otto Bayer. Dan ix-xogħol ser ikun parzjalment iffinanzjat minn fondi tal-Miżura 313 tal-programm *Leader* tal-Unjoni Ewropea.
7. Is-Sindku Joe Cordina informa lill-Kunsill li l-Ministeru tal-Iżvilupp Sostenibbli, Ambjent u Tibdil fil-Klima għazel lill-Kunsill Lokali tagħna flimkien ma' erba' Kunsilli Lokali Maltin sabiex jipparteċipaw fi proġett ta' *urban greening* fil-lokalita'. Għal dan il-proġett, il-Kunsill Lokali tagħna ser jingħata s-somma ta' € 30,000. Is-Sindku propona u l-Kunsill qabel li għandna napplikaw biex nixtru numru ta' *planters* għal Pjazza l-Vitorja minflok is-siġar tal-*oleander* eżistenti u numru ta' *planters* ohra għall-belvedere fil-bidu ta' Vjal it-Tmienja ta' Settembru fost l-ohrajn. Il-Kunsill qabel ukoll li għandna ninkarigaw persuna esperta f'dan il-qasam li tista' toffri l-pariri tagħha dwar x'tip ta' siġar huma adattati għal dawn iż-żoni.

Il-Viċi Sindku Aaron Agius daħal għal-laqgħa fis-6.30pm. Il-Kunsilliera esprimew il-kondoljanzi tagħhom lill-Viċi Sindku għat-telfa tan-nanna tiegħu Rosaria Sultana li ġrat nhar il-Ġimgħa 23 ta' Jannar 2015.

8. Is-Sindku Joe Cordina qal li l-Kunsill jinsab għaddej f'diskussjonijiet mas-Sur Anthony Galea biex naraw x'possibilita' hemm li għalissa nibqgħu nużaw il-vettura tiegħu għax-xogħol tal-Kunsill. Dan peress li s-Sur Galea ser jirtira ufficjalment mix-xogħol minhabba raġunijiet ta' eta'. Dan sabiex il-Kunsill ma jidholx għal spiża ta' xiri ta' vettura. Il-Kunsill qabel ma' dan il-prinċipju.
9. Is-Sindku Joe Cordina qal li nhar is-Sibt 24 ta' Jannar 2015 saret laqgħa ohra tas-sotto-kumitat responsabbli mill-organizazzjoni tal-attivitajiet tal-Karnival. Huwa informa lill-Kunsill li bhas-snin preċedenti, din is-sena ser isiru żewġ attivitajiet tal-Karnival. Dawn ser ikunu s-Sibt 14 ta' Frar 2015 fis-7.30pm fil-pjazza ta' quddiem il-Knisja ta' Ġesu' Nazzarenu u l-Ħadd 15 ta' Frar 2015 minn nofsinhar 'il quddiem fi Pjazza l-Vitorja. Is-serata tas-Sibt ser tkun ipprezentata minn Joe Demicoli filwaqt li l-programm tal-Ħadd ser ikun ipprezentat mill-karattri komiċi Ġorġ u Pawlu. Ser nikkummissjonaw ukoll lill-Banda *Victory* sabiex iddoqq diversi marċi tal-Karnival madwar il-*Ġgantija Plots* il-Ħadd filgħodu. Il-Kunsill qabel ma' dan il-programm.

10. Is-Sindku Joe Cordina propona u l-Kunsill qabel li għandna nwaqqfu sotto-kumitat li jgħin fl-organizzazzjoni tal-attivitajiet ta' Jum ix-Xagħra bejn l-24 u t-28 ta' April 2015. Il-Kunsill qabel li matul ix-xahar ta' Marzu għandna noħorġu l-formola ta' nominazzjoni għall-unur 'Ġieħ ix-Xagħra'.

11. Il-Kunsill iddiskuta l-*performance appraisals* tas-Segretarju Eżekuttiv Ivan Attard, l-*Assistant Principal* Josephine Sultana u l-iskrivana Manolita Farrugia. Is-Sindku Joe Cordina propona u l-Kunsill qabel li għandna nagħtu *full performance bonus* ta' 10% lis-Segretarju Eżekuttiv u *full performance bonus* ta' 6% lill-*Assistant Principal* u lill-iskrivana.

F'dan il-hin, il-laqgħa għet sospiża sabiex il-Kunsill seta' jtkellem ma' rappreżentanti tax-*Xagħra Scouts Group* li ġew jiddiskutu xi punti mal-Kunsill. Il-laqgħa tkomplet fis-6.45pm.

12. Is-Sindku Joe Cordina informa lill-Kunsill li l-Ministeru tal-Ġustizzja u l-Gvern Lokali għadu kemm ħareġ skema ġdida intiza biex tghin lill-Kunsill Lokali jimplementaw proġetti kapitali fil-lokalitajiet tagħhom. Huwa propona u l-Kunsill qabel li għandna napplikaw għall-fondi biex nasfaltaw it-tieni parti ta' Triq Marsalforn, minn quddiem ir-residenza ta' Victor Hili sa fejn Triq Marsalforn tghaqqad ma' Triq Masri.

### **Materji oħra:**

13. Is-Sindku Joe Cordina propona u l-Kunsill qabel li għandna nibdew il-proċeduri neċessarji biex ninstallaw il-*wi-fi* fil-librerija pubblika 'Patri Ġiġi Camilleri SJ'. Dan is-servizz ikun ta' benefiċċju għar-residenti li jagħmlu użu minn din il-librerija pubblika.

14. Is-Sindku Joe Cordina informa lill-Kunsill li għadna kemm ħriġna l-offerta pubblika għall-ġbir tal-iskart domestiku fil-lokalita' tagħna. Skont kif ġie deċiż fl-aħħar laqgħa tal-Kunsill, dan it-tender inhareġ b'mod kongunt bejn il-Kunsill Lokali tagħna, il-Kunsill Lokali ta' Sannat u l-Kunsill Lokali tax-Xewkija. Peress li dan it-tender jaqbeż l-ammont ta' € 130,000, kien hemm bżonn li jiġi ippubblikat fuq l-EU journal u jdum 52 ġurnata. Għaldaqstant, id-data tal-għeluq tas-sottomissjoni tal-offerti hija l-Ġimgħa 20 ta' Marzu 2015 fil-11am. Peress li l-kuntratt eżistenti li għandna mal-kumpanija KIP Għawdex Limited jiskadi fil-31 ta' Jannar 2015, is-Sindku propona u l-Kunsill qabel li għandna ngeddu l-kuntratt eżistenti sat-30 ta' April 2015. Il-kuntrattur li jintgħazel jibda jopera mill-1 ta' Mejju li ġej.

15. Is-Sindku Joe Cordina skuża ruhu li ma setax jattendi għal-laqgħa tal-lokalita' li kellha ssir nhar il-Ħadd 25 ta' Jannar 2015 minhabba raġunijiet personali u li ma kellux kontroll fuqhom. Fid-dawl ta' dan, huwa propona u l-Kunsill qabel li din il-laqgħa għandha ssir nhar il-Ħadd 8 ta' Frar 2015 fid-9.30am fl-uffiċċju amministrattiv. Kif tistipula l-Liġi tal-Kunsilli Lokali, ser jinħarġu l-avviżi għal din il-laqgħa u ser jiġu mill-ġdid infurmati r-residenti kollha tax-Xagħra.

Il-Kunsillier Dr. Christian Zammit daħal għal-laqgħa fis-7pm.

### **Qari tal-Korrispondenza:**

1. E-mail mingħand Josmar Saliba li fiha qed jistieden żewġ membri mill-Kunsill Lokali taż-Żgħażaġħ sabiex jattendu għal laqgħa tal-Kunsill Nazzjonali taż-Żgħażaġħ li ser issir nhar il-Ġimgħa 7 ta' Frar 2015 fl-10am. Il-Kunsill innota l-kontenut.
2. Ċirkulari mis-Segretarjat Permanenti fil-Ministeru tal-Ġustizzja u Gvern Lokali li fiha qed jinfurmaw lill-Kunsill b'opportunita' biex il-Kunsilli Lokali jissottomettu proposti għal proġetti kapitali fil-lokalitajiet tagħhom. Din il-materja diġa' giet diskussa aktar kmieni matul din il-laqgħa.
3. E-mail mingħand Loraine Borg, *Group Scout Leader*, li fiha qed tistieden rappreżentanza mill-Kunsill sabiex tattendi għal-laqgħa ġenerali annwali tax-Xagħra *Scouts Group* li saret nhar is-Sibt 10 ta' Jannar 2015 fiċ-Ċirku taż-Żgħażaġħ. Il-Kunsill innota l-kontenut.
4. E-mail mid-Dipartiment tal-Gvern Lokali li fiha qed jinfurmaw lill-Kunsill li fil-financial statements awditjati għas-sena 2013 jirriżulta li l-Kunsill qed jirreġistra żbilanċ finanzjarju ta' € 66,296 fil-*working capital* tiegħu. Id-Dipartiment qed jitlob lill-Kunsill sabiex jirregola l-pożizzjoni finanzjarja tiegħu mill-aktar fis possibbli. Il-Kunsill innota l-kontenut.
5. E-mail mingħand Marlene Muscat, rappreżentanta tal-*Europe Direct Information Centre*, li fiha qed tistieden rappreżentanza mill-Kunsill sabiex tattendi għal sessjoni ta' informazzjoni dwar il-programm Erasmus+ tal-Unjoni Ewropea, liema sessjoni saret nhar il-Ġimgħa 16 ta' Jannar 2015. Il-Kunsill innota l-kontenut.
6. Memo 01/2015 maħruġ mid-Dipartiment tal-Gvern Lokali dwar l-għeluq tas-sena finanzjarja. Il-Kunsill innota l-kontenut.

7. E-mail minghand Vincenzo De Leonardis li fiha qed jinforma lill-Kunsill li l-ispiza għax-xiri u t-trasport tas-siġar tat-tin mill-Italja lejn Malta tammonta għal € 1485. Il-Kunsill qabel li għandna nikkordinaw mas-Sur De Leonardis sabiex dawn is-siġar jingabu Malta malajr kemm jista' jkun.
8. E-mail mis-Superintendenza tal-Patrimonju Kulturali li fiha qed jinforma lill-Kunsill li s-Supretendenza ma sabitx oġġezzjoni biex jitkomplew ix-xogħlijiet ta' tisbieh fi Pjazza l-Vittorja. Il-Kunsill innota l-kontenut.
9. E-mail minghand Jeannine Vassallo, *Research Analyst* fid-Dipartiment tas-*Social Welfare Standards*, li fiha qed tinforma lill-Kunsill li bhala parti mill-proġett 'Enhancing Human Capital in the Regulation of Social Care' parzjalment iffinanzjat minn fondi tal-Unjoni Ewropea, id-Dipartiment qed ifittex *partners* li jistgħu joffru *job shadowing placement* għal xi persuni b'diżabilita' jew persuni li għandhom xi vizzju bejn Jannar u Awwissu 2015. Il-*placement* idum hmistax-il gurnata. Is-Sindku Joe Cordina propona u l-Kunsill qabel li għandna nippruvaw ingibu lil xi hadd biex jagħmel xogħol fil-librerija.
10. E-mail minghand Francienne Muscat, Segretarju tal-Kumitat Organizzattiv tal-Maratona Annwali ta' Ghawdex, li fiha qed tinforma lill-Kunsill li l-Maratona ser tinzamm nhar il-Hadd 26 ta' April 2015. Hija qed tistaqsi jekk ix-xogħlijiet fil-pjazza hux ser ikunu konkluzi biex tara jekk hux ser ikun hemm bżonn xi tibdil fil-programm originali ta' din l-attivita'. Il-Kunsill qabel li għandna nghidu lis-Sinjura Muscat biex titkellem mal-Ministeru għal Ghawdex dwar dan.
11. E-mail minghand Christopher Galea, Segretarju tal-Kumitat Vot 16, li fiha qed jistieden lis-Sindki u lill-ambaxxaturi lokali taż-żgħażaġh, sabiex jattendu għal seminar informattiv li sar nhar is-Sibt 24 ta' Jannar 2015 fil-Palazz Verdala. Il-Kunsill innota l-kontenut.
12. Memo 02/2015 maħruġ mid-Dipartiment tal-Gvern Lokali dwar l-elezzjonijiet tal-Kunsilli Lokali. Il-Kunsill innota l-kontenut.
13. Ċirkulari mill-Kunsill Nazzjonali tal-Ilsien Malti li fiha dan il-Kunsill qed jinforma li fi Frar 2015, id-Dipartiment tal-Malti fl-Universita' flimkien mal-Kunsill Nazzjonali tal-Ilsien Malti ser jifflu l-ghaxar kors li jwassal għaċ-Ċertifikat fil-Qari tal-Provi bil-Malti u għax-Xhieda ta' Għarfien (*warrant*) mill-Kunsill tal-Malti. Il-kors qed ikun offrut mill-ġdid f'Malta u Ghawdex. Il-Kunsill innota l-kontenut.



14. Ċirkulari mill-Assoċjazzjoni tal-Kunsilli Lokali li fiha qed tistieden rappreżentanza mill-Kunsill Lokali sabiex tattendi għal Konferenza dwar il-proġett 'ERSI' li ser issir bejn it-23 u l-24 ta' Frar 2015. Din il-konferenza ser tiffoka fuq il-Politika taż-Żgħażaġh 2015-2020 u l-problema tal-qgħad fost iż-żgħażaġh Maltin u dawk Ewropej. Il-Kunsill innota l-kontenut.
15. E-mail mingħand Christopher Galea b'informazzjoni dwar il-Premju Segretarju Eżekuttiv li ġie varat waqt il-Konferenza Ġenerali tal-ANSEK li saret nhar is-27 ta' Novembru 2014. Il-Kunsill innota l-kontenut.
16. E-mail mingħand Marie-France Mailhos li fiha qed testendi x-xewqat sbieh tagħha lill-Kunsill fl-okkażjoni tas-sena l-ġdida. Il-Kunsill qabel li għandna nibdew niddiskutu magħha l-organizzazzjoni tal-Fiera ta' Chevaigne f'Settembru li ġej. Għandna wkoll ninfurmawha li l-elezzjoni tal-Kunsill ser issir nhar is-Sibt 11 ta' April.
17. Memo 03/2015 mahruġ mid-Dipartiment tal-Gvern Lokali dwar id-devoluzzjoni ta' siti u propjeta' pubblika lill-Kunsilli Lokali. Il-Kunsill innota l-kontenut.
18. E-mail mid-Dipartiment tal-Gvern Lokali li fiha d-Dipartiment qed jirringrazzja lis-Segretarji Eżekuttivi u l-impjegati tal-Kunsill għall-koperazzjoni u l-appoġġ tagħhom fit-tqassim ta-*coeliac vouchers*. Il-Kunsill innota l-kontenut.
19. E-mail mingħand Marthese Parascandolo mid-Dipartiment tal-Gvern Lokali li fiha qed jistiednu rappreżentanza mill-Kunsill sabiex tattendi għal seminar dwar l-iżvilupp sostenibbli li ser isir nhar l-Erbgħa 28 ta' Jannar 2015 fid-9.00am f'Dar il-Mediterran għall-Konferenzi. Għal dan is-seminar ser jattendi l-Kunsillier Victor Zammit għan-nom tal-Kunsill Lokali tax-Xagħra.
20. Ittra mingħand Mro. Antoine Mercieca, Direttur mużikali tal-Kor 'Santa Ċecilja', li fiha qed jitlob lill-Kunsill sabiex il-Kor tiegħu jipparteċipa fil-Kunċert tal-Milied organizzat mill-Kunsill f'Diċembru 2015. Il-Kunsill qabel li għandna ninfurmaw lil Mro. Mercieca li din id-deċiżjoni għandha tittiehed mill-Kunsill il-ġdid f'Mejju.
21. Ittra mingħand Joseph Sultana, Direttur tal-Kumpanija 'It-Teatru l-Antik', li fiha qed jinforma lill-Kunsill li l-Kumpanija tiegħu ser ittella' kummiedja fil-Każin tal-Banda *Victory* nhar il-Ħadd 1 ta' Marzu 2015. Is-Sur Sultana qed jitlob lill-Kunsill Lokali

tax-Xaghra sabiex jikkollabora mieghu fl-organizzazzjoni ta' din l-attivitá' billi l-Kunsill jhallas l-ispejjeż tal-kiri tas-sala u l-istamperija. Il-Kunsill qabel ma' dan.

22. E-mail minghand l-Inġinier Nigel Ellul mill-Korporazzjoni ghas-Servizzi tal-Ilma li fiha qed jinforma lill-Kunsill li l-Korporazzjoni iddeċidiet li n-network tal-ilma fl-ewwel parti ta' Triq it-Tigrija qed jaħdem tajjeb u għaldaqstant m'hemmx bżonn li jsir l-ebda tibdil ta' mains. Il-Kunsill innota l-kontenut.
23. E-mail mill-Kunsill Lokali tas-Swieqi li fiha qed jistiednu rappreżentanza mill-Kunsill Lokali tagħna sabiex tipparteċipa f'Konferenza Nazzjonali dwar l-Abbuż tad-Droga li ser issir nhar il-Ġimgħa 6 ta' Frar 2015 fil-Palazz Verdala fit-8.30am. Il-Kunsill innota l-kontenut.
24. Stedina mis-Sur Chernev Plamen, Sindku tal-Kunsill ta' Suhindol, sabiex rappreżentanza mill-Kunsill Lokali tagħna tattendi għall-attivitajiet li ser ifakkru Jum il-Kunsill u l-mija u hamsin anniversarju mill-festa tal-inbid fl-istess lokalita', liema aktivitajiet ser isiru bejn il-Ħamis 12 u l-Ħadd 15 ta' Frar 2015. Il-Kunsill qabel li għandna niringrazzjaw lis-Sur Plamen għal din l-istedina u ninfurmawh li hadd min-naħa tal-Kunsill ma jista' jattendi minħabba li dawn id-dati jaħbtu mal-Karnival. Ser ninfurmawh ukoll li l-Kunsill huwa interessat li jattendi għal aktivitajiet simili fil-futur qarib.
25. E-mail minghand Nicoletta Mestieri li fiha qed tistieden lill-Kunsill Lokali tagħna sabiex ikun *partner* fi proġett li ser jittratta l-vjolenza domestika fuq in-nisa. Dan il-proġett għandu wkoll l-assistenza tal-Fondazzjoni 'Kenn u Tama'. Is-Sinjura Mestieri baġtet ukoll informazzjoni dettaljata dwar l-għanijiet ta' dan il-proġett flimkien mal-budget propost. Il-Kunsill qabel li għandna nidhlu bħala *partner* f'dan il-proġett.
26. E-mail minghand Mro. Colin Attard, direttur artistiku tal-Kor Gaulitanus, li fiha qed jistaqsi jekk il-Kunsill Lokali tax-Xaghra hux interessat li bħas-snin l-imghoddija jkun wieħed mill-kollaboraturi prinċipali tal-Festival 'Gaulitana' li ser isir bejn il-Ħadd 5 ta' April u l-Ħadd 31 ta' Mejju 2015. Mro. Attard qed jitlob lill-Kunsill sabiex jorganizza Kunċert mużikali fix-Xaghra bħala parti minn dan il-festival annwali ta' kultura u mużika. Il-Kunsill qabel ma' dan u ser niddiskutu fid-dettall ma' Mro. Colin Attard dwar x'tinvolvi din il-proposta.
27. E-mail minghand Nicky Camilleri, rappreżentanta tal-kumpanija 'Faces Displays', li fiha qed tinforma lill-Kunsill li l-ispiza totali sabiex tiġi spustjata l-bus shelter fi Triq

Mannar bil-ghan li jkun jista' jibda x-xoghol fuq il-bini ta' Ċentru ġdid għall-anzjani, hija ta' € 2300 VAT eskluża. Il-Kunsill innota l-kontenut.

28. E-mail minghand Charles A. Zahra, *Chairman* tal-Federazzjoni Maltija Vetturi Antiki (FMVA), li fiha qed jinforma lill-Kunsill li l-Vintage Motors Festival ser isir f'Għawdex nhar il-Ħadd 15 ta' Marzu 2015. Is-Sur Zahra qed jitlob il-kollaborazzjoni tal-Kunsill biex il-Federazzjoni terġa' torganizza wirja statika ta' vetturi antiki fi Pjazza l-Vitorja bħala parti minn dan il-festival. Is-Sindku Joe Cordina propona u l-Kunsill qabel li għandna ninfurmaw lis-Sur Zahra li minhabba x-xoghol li għadu għaddej fi Pjazza l-Vitorja, il-Kunsill ma jistax jagħti garanzija li l-Pjazza ser tkun tista' tintuża fid-data indikata. Il-Kunsill qabel li għandna nagħtuh il-Pjazza ta' quddiem il-Mithna bħala post alternattiv fejn tista' ssir din l-attività'.

### **Ilmenti mir-residenti:**

1. Talba minghand il-familja Hopkinson ta' 'Veduta Court', Triq il-Kortoll, sabiex jitranga ħajt tas-sejjieh imwaqqa' faċċata tar-residenza tagħhom. Il-Kunsill qabel li dan ix-xoghol għandu jsir.
2. Talba minghand Carmel Bugeja ta' 87A, 'Arzella', Triq Ta' Bullara, sabiex titranga l-bankina quddiem ir-residenza tiegħu. Il-Kunsill qabel li dan ix-xoghol għandu jsir.
3. Talba minghand Michelina Borg ta' Triq l-Ispiera sabiex jitranga ħajt imwaqqa' għat-triq fi Triq John Otto Bayer kantuniera ma' Triq Ta' Stellini minhabba li xi terzi qed jittfġhu ż-żibel mill-ħajt 'il ġewwa. Il-Kunsill qabel li dan ix-xoghol għandu jsir.
4. Talba minghand Joe Bartolo ta' 'Sardinella', Triq Vestru, sabiex titranga l-bankina quddiem ir-residenza tiegħu. Il-Kunsill qabel li dan ix-xoghol għandu jsir.
5. Talba minghand Maureen Micallef ta' 76, Triq Marsalforn, sabiex isir *rubbish bin* żgħir hdejn il-*bus stop* li hemm faċċata ta' *Small Boy Garage*. Il-Kunsill qabel ma' dan.
6. Talba minghand Victor Bigeni ta' 84, Triq Sant'Anton, sabiex titranga l-bankina quddiem residenza li għandu fi Triq il-Knisja. Il-Kunsill qabel li dan ix-xoghol għandu jsir.
7. Talba minghand Grace Attard ta' 10, Triq tas-Sruġ, sabiex isir sinjal 1.5m li jipprojbixxi l-ipparkjar quddiem il-bieb tar-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.

8. Talba mingħand Loreto Portelli ta' 14, Triq Masri, sabiex titbaxxa l-bordura tal-bankina quddiem ir-residenza tiegħu. Il-Kunsill qabel li dan ix-xogħol għandu jsir.
9. Talba mingħand Anthony Portelli ta' 'Agnes', Triq Ġnien Imrik, sabiex titranġa rampa bis-siment fl-inhawi ta' Ghajn Xejba. Il-Kunsill qabel li dan ix-xogħol għandu jsir.
10. Talba mingħand Victor Bajada ta' 'Arcadia', Triq Marija Bambina, sabiex jitnaddaf il-Wied ta' Ghajn Damma billi qiegħed jagħmel hafna hsara fir-raba' mal-madwar. Ser nicčekkjaw eżatt x'qed jitlob ir-resident.
11. Talba mingħand Joe Sultana ta' 'Settembrina', Vjal it-Tmienja ta' Settembru, sabiex titranġa rampa fi Triq Ghajn Qamar qrib il-propjeta' tiegħu. Il-Kunsill qabel li dan ix-xogħol għandu jsir.
12. Talba mingħand Victor Agius ta' 'Terae', Vjal it-Tmienja ta' Settembru, sabiex titranġa bis-siment ir-rampa ta' quddiem ir-residenza tiegħu. Il-Kunsill qabel li din il-bankina għandha titranġa bil-*bricks* kif jiġri f'talbiet bhal dawn.
13. Talba mingħand Julian Refalo ta' 'Notre Dame', Triq il-Knisja, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
14. Talba mingħand Pawla Galea ta' 5, Triq il-Knisja, sabiex titqaxxar biċċa mit-triq quddiem ir-residenza tagħha u terġa' tingħata l-asfalt minħabba li hemmhekk qed iżomm hafna ilma. Il-Kunsill qabel li dan ix-xogħol għandu jsir.
15. Talba mingħand Carmel Bugeja ta' N.B., Triq it-28 ta' April 1688, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
16. Talba mingħand Vincent Vella ta' 'Vinick', Triq l-Arċipriet Ġużepp Diacono, għannom tax-Xagħra Scouts Group, sabiex jitranġa l-ħajt li jmiss mal-kwartieri tal-iscouts fil-bidu ta' Vjal it-Tmienja ta' Settembru. Il-Kunsill qabel li għandna niprovdur l-materjal għal dan ix-xogħol.
17. Talba mingħand Pawlu Sultana ta' Triq il-Kumittiva sabiex titranġa bis-siment rampa fil-Wied tal-Għejjun. Il-Kunsill qabel li dan ix-xogħol għandu jsir.
18. Talba mingħand Anthony Bajada ta' 47, Triq Ġnien Imrik, sabiex titranġa rampa bis-siment quddiem propjeta' li għandu fi Triq Marsalforn. Il-Kunsill qabel li dan ix-xogħol għandu jsir.

19. Talba minghand Fortunato Buhagiar ta' 51, Triq Parisot, sabiex Triq il-Pergla tinghata ftit torba peress li tinsab fi stat hazin. Il-Kunsill qabel li dan ix-xogħol għandu jsir.
20. Talba minghand is-Sindku Joe Cordina sabiex isir patching bil-*hot asphalt* tal-ewwel parti ta' Triq it-Tigrija quddiem il-ħanut Five-A-Day, Triq Brieret u Triq Parisot fil-parti fejn din it-triq tagħqad ma' Triq San Ġorġ Preca. Il-Kunsill qabel li dan ix-xogħol għandu jsir.
21. Talba minghand il-Viċi Sindku Aaron Agius sabiex iż-żewġ *parking spaces* li hemm allokatu għall-karozzi li jaħdmu bl-elettriku maġenb l-entrata tal-Ġgantija jiġu ridotti għal wiehed. Il-Kunsill qabel li għandna niktbu lil Transport Malta dwar dan.
22. Talba minghand il-Viċi Sindku Aaron Agius sabiex jiġu installati żewġ *bus shelters* godda fi Triq l-Imqades u fi Triq Ġnien Xibla. Il-Kunsill qabel li għandna ngibu stima minghand il-kumpanija *Faces Displays* li hija l-kumpanija responsabbli mill-installazzjoni tal-bus shelters fil-lokalitajiet madwar Malta u Għawdex.
23. Talba minghand il-Kunsillier Victor Zammit sabiex titrangà rampa bis-siment fil-bidu ta' Triq Marsalforn. Il-Kunsill qabel li dan ix-xogħol għandu jsir.
24. Talba minghand il-Kunsillier Victor Zammit sabiex nerġghu niktbu lil *Heritage Malta* dwar l-iżviluppi li kien hemm fix-xogħol ta' konservazzjoni u restawr li qed isir fuq il-Mithna Ta' Kola. Il-Kunsill qabel ma' dan.

F'dan il-mument, il-laqgħa giet sospiża sabiex il-Kunsill seta' jitkellem ma' rappreżentanti tax-*Xagħra United Football Club* li ġew jiddiskutu xi punti mal-Kunsill. Il-laqgħa tkomplet fit-7.40pm.

Wara li tkomplet il-laqgħa, is-Sindku Joe Cordina propona u l-Kunsill qabel li għandna nagħtu n-*no objection* tagħna sabiex ix-*Xagħra United Football Club* ikun jista' japplika għall-permessi neċessarji mill-MEPA sabiex jibni *interpretation centre* fil-parti ta' fuq tal-*playing field* tal-lokalita' tagħna.

### **Approvazzjoni tal-pagamenti**

Il-Kunsill approva unanimament il-pagamenti annessi mal-minuti.

### **Aġġornament**

Il-Kunsill iddecieda li l-laqgħa li jmiss għandha ssir nhar it-Tlieta 17 ta' Frar 2015 fil-5.30pm b'agenda li tkun komunikata aktar 'il quddiem.

Il-laqgħa spiccat fit-8.00pm.

**Joe Cordina**  
**Sindku**

**Ivan Attard**  
**Segretarju Eżekuttiv**